

Şərqiyyə RƏCƏB QIZI

TƏBRİKƏ GƏLDİM

Hüsnündə cəm olub əzəmət, vüqar,
Mən sənə vüqarlı bir dağmı deyim?!
Ürəyin çağlayıb bulaq tək axar,
Mən sənə çağlayan bulaqmı deyim?!

Sən uca bir dağsan, zirvən buludda,
Əməyin al-əlvan güldür, çiçəkdir.
Deyirəm, bəlkə də səni sevdirən,
Köksündə çırpınan təmiz ürəkdir.

Ağac bar verəndə bağban sevinər,
Barlı budaqların yığım-yığımdı.
Ağac bar verəndə başını əyər,
Torpağa əyilmək ucalmağındı.

Əziz müəllimim! Bu şad günündə
Bir dəstə çiçəklə üzünə güldüm.
Hörmətlə baş əyib yenə önündə,
Mən Sizi ürəkdən təbrikə gəldim.